

“ ఆదిపర్వము ” - విశ్వవిద్యార్థి సర్వస్వము

॥ విఘ్నేశ్వర ధ్యానమ్ ॥

ఘ్నాంబరధరం విఘ్నం శశివర్ణం చతుర్భుజమ్ ।
పునస్త్వవదనం ధ్యాయేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।
పాలా హరిః ఫణిశైలేశ భక్తబంధో దయానిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్సృతమప్రమేయం । పుణ్యం పవిత్రమథ పాపహరం శివం చ ।
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అఫీ సాంకల్యః ॥

శ్రీమదాదివరాహక్షేత్రే, విరాజమానస్య, దేవదేవోత్తమస్య, జగద్రక్షణార్థ, మవతీర్ణస్య, శ్రీమదఖిలాండకోటి
బ్రహ్మాండనాయకస్య, శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆధివ్యాధి,
నివృత్తిద్వారా, ఆయురారోగ్యైశ్వర్యాభివృద్ధ్యర్థం, విషూచికాక్రిమిజనిత, సమస్త, దుష్టభావ నివారణార్థం
సర్వారిష్ట, నివృత్తిద్వారా, సకలశ్రేయో2భివృద్ధ్యర్థం, ధర్మార్థ, కామమోక్షాఖ్య, చతుర్విధ, పురుషార్థ ఫల
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం చ, శ్రీమన్మహాభారతే,
ఆదిపర్వణి, యథాశక్తి, ఏకచత్వారింశ, ద్విచత్వారింశాధ్యాయాంతర్గత, శ్లోకపారాయణం, ఆచార్యముఖేన,

కరిష్యామహే ॥

॥ వ్యోమ ధ్యానమ్ ॥

వ్యోమం వశిష్టనప్తారం శక్తేః పౌత్రమకల్మషమ్ ।
పరిశరత్కృణం వందే శుకతాతం తపోనిధిమ్ ॥

వ్యోపాయ విఘ్నరూపాయ వ్యోమరూపాయ విష్ణవే ।
నమో వై బ్రహ్మనిధయే, వైష్ణవాయ నమోనమః ॥

అధ్యాయ:-41 ఏకచత్వారింశో2ధ్యాయ: ఆస్తీకపర్వ

**శృజ్జీణ: పరిక్షితే శాపప్రదానమ్, స్వపుత్రం శమయతా శమీ కేన శాపస్యానాచిత్యప్రకాశనమ్
అథ శ్రీమహాభారతే ఆదిపర్వణి ఆస్తీకపర్వణి పరిక్షిచ్ఛాపే ఏకచత్వారింశో2ధ్యాయ: || 41 ||**

శమీక ఉవాచ

నోద్విగ్నశ్చరతే ధర్మం నోద్విగ్నశ్చరతే క్రియామ్ ।
రాజ్ఞా ప్రతిష్ఠితో ధర్మో ధర్మాత్ స్వర్గః ప్రతిష్ఠితః ॥ 41 - 28 ॥

రాజ్ఞో యజ్ఞ క్రియాః సర్వా యజ్ఞాద్దేవాః ప్రతిష్ఠితాః ।
దేవాద్భుష్టిః ప్రవర్తేత వృష్టేరోషధయః స్మృతాః ॥ 41 - 29 ॥

ఓషధిభ్యో మనుష్యాణాం ధారయేత్ సతతం హితమ్ ।
మనుష్యాణాం చ యో ధాతా రాజా రాజ్యకరః పునః ॥ 41 - 30 ॥

దశశ్రోత్రియసమో రాజా ఇత్యేవం మనురబ్రవీత్ ।
తేనేహ క్షుధితేనాద్య శ్రాన్తేన చ తపస్వినా ॥ 41 - 31 ॥

అజానతా కృతం మన్యే వ్రతమే తదిదం మమ ।
కస్మాదిదం త్వయా బాల్యాత్ సహసా దుష్కృతం కృతమ్ ।
నహ్యర్హతి నృపః శాపమస్మత్తః పుత్ర సర్వథా ॥ 41 - 32 ॥

ఇతి శ్రీమహాభారతే ఆదిపర్వణి ఆస్తీకపర్వణి పరిక్షిచ్ఛాపే ఏకచత్వారింశో2ధ్యాయ: || 41 ||

అధ్యాయ:-42 ద్విచత్వారింశో2ధ్యాయ: ఆస్తీకపర్వ

శమీకస్య పుత్రం ప్రత్యుపదేశః, రాజ్ఞః సన్నిధౌ గౌరముఖస్య ప్రేషణమ్,

రాజ్ఞ ఆత్మరక్షణవ్యవస్థా, తక్షకకాశ్యపసంవాదశ్చ

అథ శ్రీమహాభారతే ఆదిపర్వణి ఆస్తీకపర్వణి కాశ్యసాగమనే ద్విచత్వారింశో2ధ్యాయ: || 42 ||

శృజ్జువాచ

యద్యేతత్సాహసం తాత యది వా దుష్కృతం కృతమ్ ।
ప్రియం వాప్యప్రియం వా తే వాగుక్తా న మృషా భవేత్ ॥ 42 - 01 ॥

నైవాన్యథేదం భవితా పితరేషు బ్రవీమి తే ।
నాహం మృషా బ్రవీమ్యేవ స్వైరేష్యపి కుతః శపన్ ॥ 42 - 02 ॥

శమీక ఉవాచ

జానామ్యుగ్రప్రభావం త్వాం తాత సత్యగిరం తథా ।
నాన్యతం చోక్తపూర్వం తే నైతన్మిథ్యా భవిష్యతి ॥ 42 - 03 ॥

పిత్రా పుత్రో వయఃస్థోఽపి సతతం వాచ్య ఏవ తు ।
యథా స్యాద్గుణసంయుక్తః ప్రాప్నుయాచ్ఛ మహాద్యశః ॥ 42 - 04 ॥

కిం పునర్బాల ఏవ త్వం తపసా భావితః సదా ।
వర్ధతే చ ప్రభవతాం కోపోఽతీవ మహాత్మనామ్ ॥ 42 - 05 ॥

సోఽహం పశ్యామి వక్తవ్యం త్వయి ధర్మభృతాం వర ।
పుత్రత్వం బాలతాం చైవ తదావైక్ష్యేవ సాహసమ్ ॥ 42 - 06 ॥

సత్వం శమపరో భూత్వా వన్యమాహారమాచరన్ ।
చర క్రోధమిమం హృత్వా నైవం ధర్మం ప్రహాస్యసి ॥ 42 - 07 ॥

క్రోధో హి ధర్మం హరతి యతీనాం దుఃఖసంచితమ్ ।
తతో ధర్మవిహీనానాం గతిరిష్టా న విద్యతే ॥ 42 - 08 ॥

శమ ఏవ యతీనాం హి క్షమిణాం సిద్ధికారకః ।
క్షమావతామయం లోకః పరశ్చైవ క్షమావతామ్ ॥ 42 - 09 ॥

తస్మాచ్ఛ రేథాః సతతం క్షమాశీలో జితేన్ద్రియః ।
క్షమయా ప్రాప్యసే లోకాన్ బ్రహ్మణః సమనన్తరాన్ ॥ 42 - 10 ॥

మయా తు శమమాస్థాయ యచ్ఛక్యం కర్తుమద్య వై ।
తత్కరిష్యామ్యహం తాత ప్రేమయిష్యే నృపాయ వై ॥ 42 - 11 ॥

మమ పుత్రేణ శస్తోఽసి బాలేనాఽకృతబుద్ధినా ।
మమేమాం ధర్షణాం త్వత్తః ప్రేక్ష్య రాజన్నమర్షిణా ॥ 42 - 12 ॥

సూత ఉవాచ (సౌతిరువాచ)

ఏవమాదిశ్య శిష్యం స ప్రేషయామాస సువ్రతః ।
పరీక్షితే నృపతయే దయాపన్నో మహాతపాః ॥ 42 - 13 ॥

సందిశ్య కుశలప్రశ్నం కార్యవృత్తానమేవ చ ।

శిష్యం గౌరముఖం నామ శీలవస్తం సమాహితమ్ ॥

॥ 42 - 14 ॥

సో2భిగమ్య తతః శీఘ్రం నరేంద్రం కురువర్ధనమ్ ।

వివేశ భవనం రాజ్ఞః పూర్వం ద్వాఃస్థైర్నివేదితః ॥

॥ 42 - 15 ॥

పూజితస్తు నరేంద్రేణ ద్విజో గౌరముఖస్తదా ।

ఆచఖ్యౌ చ పరిశ్రాంతో రాజ్ఞః సర్వమశేషతః ।

శమీక వచనం ఘోరం యథోక్తం మన్త్రి సన్నిధౌ ॥

॥ 42 - 16 ॥

“ప్రహేళిక ” - ధర్మచర్మోభరితమమైన “సహజ” వ్రక్షలు

:: “గోవింద నామ సంకీర్తనమ్” ::

॥ అథ క్షమా ప్రార్థనా ॥

ః యదక్షరపదభ్రష్టం మాత్రాహీనం చ యద్యవేత్ ।
తత్సర్వం క్షమ్యతాం దేవ నారాయణ నమోస్తుతే ॥

॥ అథ లోకక్షేమ ప్రార్థనా ॥

ః సర్వేభవన్తు సుఖినః సర్వేసంతు నిరామయాః ।
సర్వేభద్రాణి పశ్యంతు మాకశ్చిత్ దుఃఖభాగ్భవేత్ ॥

॥ అథ భగవత్సమర్పణమ్ ॥

ః కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

॥ అథ మంగళమ్ ॥

ః శ్రియః కాంతాయ కళ్యాణనిధయే నిధయేర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥